

3 قسط

بخت

مصنف مہر النساء شاہ میر

بس ہالے بس اس وقت میرے ضبط کا مزید امتحان نہ لو تم گھر جاؤ گی وہ لڑکا مرتا ہے تو مرے جہنم میں جاتا ہے تو جائے لیکن تم ہالے تم گھر جاؤ گی اور اب میں تمہاری زبان سے ایک لفظ نہ سنوں انکی بات ابھی آدھے میں تھی جب انہوں نے ڈاکٹر کو آئی سی یو سے باہر آتے دیکھا وہ دونوں اچھنبے سے انکو اپنے قریب آتے دیکھتے رہے

دیکھیں پیشنٹ کا خون کافی بہہ گیا ہے آپ لوگ فوری طور پہ بلڈ کا انتظام کریں

بلڈ گروپ کیا ہے اس کا ہارون نے بے تاثر لہجے میں پوچھا تھا او نیگیٹو آپ کو جلدی کرنا ہوگی یہ ارجنٹ ہے ان کو بلڈ کی سخت ضرورت ہے اب کہ ہارون بھی پریشان ہو گیا تھا کچھ بھی ہو وہ ایک انسان تھا اتنا بے حس نہیں تھا کہ کسی کو مرتا دیکھے آپ ارینج کر دیں بل ہم پے کر دیں گے ہارون نے حل نکالا تھا یہ rare بلڈ ہے اس وقت ہم نہیں ارینج کر سکتے آپ کو خود کچھ کرنا ہو گا آپ دونوں میں سے کوئی بھی دے سکتا

ہے جس کا بلڈ گروپ میچ ہو جائے

آپ کسی بلڈ بینک سے چیک کر لیں ہارون نے ہمت نہیں ہاری تھی

یہ سب آپ کا کام ہے اس وقت ہسپتال کے بلڈ بینک میں صرف ایک ہی بوتل ہے اس گروپ کی وہ ہم آپ کو تب دے سکتے ہیں جب آپ بدلے میں ایک بوتل اریخ کروادیں اور آپ کے پشنت کی حالت کافی نازک ہے آپ کے پاس پندرہ منٹ ہیں ہمیں بتادیں جلدی

اس پورے وقت میں ہالے بالکل پر سکون سی کھڑی تھی
ڈاکٹر ہمیں بس دو منٹ دے دیں ہالے مطمئن سی بولی تھی ڈاکٹر واپس مڑ
گتے تھے

ہارون غور سے ہالے کو دیکھ رہا تھا اور اگلے ہی لمحے وہ نفی میں سر ہلانے لگا نہیں
ہالے ایسا بالکل بھی نہیں ہو گا اپنے ذہن سے یہ سوچ نکال دو ہارون میرا اور اس کا بلڈ
گروپ سیم ہے وہ اب پر جوش سی تھی بالکل بھی نہیں میں خود جا کے اس کا گلہ دبا
دوں گا اگر تم نے ایسا کچھ سوچا بھی تم نہیں دوگی خون سمجھی تم میں یہ نہیں کرنے دوں
گایا یہ ایک ایڈوینچر ہو گا سمجھو تو سہی میں نے آج تک بلڈ ڈونٹ نہیں کیا مجھے فیل کرنے
دو میں دیکھنا چاہتی ہوں

کیسا محسوس ہوتا ہے کسی کو اپنا خون دے کر

ہرگز نہیں یہ نہیں ہو گا میں پتہ کرتا ہوں کسی بلڈ بینک سے میں اریخ کر لوں گا وہ اب
چڑ کر بولا تھا ہالے نے چند لمحے اسکی آنکھوں میں دیکھا تھا ہارون بے بسی سے اس کو
دیکھتا رہا اور پھر ہارے ہوئے انداز میں گردن جھکادی وہ اپنی بات منوانا جانتی تھی

I hate you for this

وہ دبا دبا سا چلایا تھا ہالے نے گویا سنا ہی نہیں

ہالے نے ڈاکٹر سے بات کر لی تھی کچھ ضروری ٹیسٹس کے بعد اب وہ ایک بیڈ پہ لیٹی تھی ایک تیس پینتیس سالہ مسیح نرس اس کی کلائی پر کینولا فلکس کر رہی تھی وہ جتنی مطمئن تھی ہارون اتنا ہی بے چین آرام سے لگاؤ تم نے تو بازو سرخ کر دیا ہے اسکا وہ نرس کو جھڑک رہا تھا سر آپ لگا لیں اگر اپنی بہن کی اتنی فکر ہو رہی ہے وہ نرس شدید کوفت زدہ نظر آتی تھی ہالے نے اپنی مسکراہٹ دبائی تھی

تم مجھے سکھاؤ گی بہن نہیں ہے یہ میری سمجھی تم کام کرو

اپنا یہاں لوگوں کے رشتے نہ بنانے لگ جاؤ

شوہر تو ان کے اندر ہیں بھائی ہی ہوں گے نہ آپ مجھے سکھا رہا ہے جیسے دس سال سے یہاں جھک مارتی رہی ہوں میں وہ اب بھی جلی کٹی لگتی تھی میں تمہاری شکایت کر دوں گا ہسپتال کے انتظامیہ سے دو منٹ کے اندر یہاں سے غائب ہو جاؤ ورنہ اس

جاب

سے ہاتھ دھو لو تم

وہ بڑبڑاتی ہوئی وہاں سے نکل گئی تھی جیسے جیسے خون کی بوتل بھرتی جا رہی ہارون کا دل بیٹھا جا رہا تھا یاریہ بہت زیادہ بھر گئی ہے اب کیا سارا خون نکال لیں گے نرس چلو اب اس کو ہٹاؤ بھی تم لوگ تو قصائی ہی بن گئے ہو ہارون پلیز تم چپ کر کے نہیں بیٹھ سکتے ہالے کو کوفت ہوئی تھی لیکن جواب ندارد یہ بھی ایک انداز تھا کہ وہ ناراض ہے اس سے قریب ایک گھنٹہ بعد ہارون تنے ہوئے تاثرات کے ساتھ ہالے کے ساتھ چلتا ہوا اپنی کار تک آیا تھا

ہالے کو کار میں بیٹھانے کے بعد وہ ڈرائیونگ سیٹ پے آ کے بیٹھا تھا اور ہالے بھی خاموشی سے بیٹھ چکی تھی اسکا دل چاہ رہا تھا ہاتھ بڑھا کر میوزک ہی آن کر دے لیکن خود پہ جبر کئے بیٹھی رہی میوزک کے بغیر اسکا ایک منٹ بھی نہیں گزرتا تھا کجا کہ اتنا لمبا سفر کافی دیر خاموشی چھائی رہی اس کے بعد ہارون نے بولنا شروع کیا تھا میں نے شام تمہیں کال کی تھی تم نے کہا تم مدحت کے گھر روگی رات اور رات کے 3 بجے تم مجھے کہتی ہو کہ تمہارا ایکسیڈنٹ ہو گیا ہے میں مرنے والا ہو گیا تھا یہ سن کے ہالے یہاں آ کے مجھے کیا دیکھنے کو مل رہا ہے کہ ہالے بی بی بی ایک انجان آدمی کو اپنا شوہر کہہ کے اسکا علاج کروا رہی ہو اور پھر اس کو بلڈ بھی ڈونٹ کرنا ہے بی بی نے تمہیں کچھ اندازہ ہے اگر وہ لڑکا کچھ کر دیتا؟ یا پھر پولیس آجاتی؟ چلو وہ بھی چھوڑو ہسپتال میں کوئی اکیلی لڑکی سمجھ کے کچھ کر دیتا؟؟ ہالے ہر کوئی بھروسے کے قابل نہیں ہوتا ہے تمہیں پتا ہے پورا راستہ تمہاری سلامتی کی دعا کرتا آیا ہوں میں اور تم

اچھا اب بس کرو اور میری سنو ہالے جیسے بور ہو چکی تھی اس تقریر سے

میں نے جب اسکو سڑک پہ دیکھا پہلے میں واقعی ڈر گئی تھی برا کر سکتا ہے تم سب کا خیال بھی آیا تھا یہ بھی سوچا تھا کہ وہ میرے ساتھ برا کر سکتا ہے لیکن صرف دو منٹ کے لئے میں نے خود کو اسکی جگہ پر رکھا اور بس میں نے اسکی مدد کرنے کا فیصلہ کر لیا اور بلڈ ڈونٹ کرنا ثواب ہے اور اب اگر تم نے ایک لفظ بھی اور کہا نا تو میں کار سے اتر جاؤں گی اور آئندہ کبھی تمہیں مدد کے لئے نہیں

اچھا اچھا بس اب وہ اسکی بات کاٹتے ہوئے بولا تھا زیادہ جھانسی کی رانی بننے کی ضرورت نہیں بڑی آئی تمہیں پتا ہے

تم اسکا خون دیکھ کے بھی نہیں ڈری

اب تم چپ کرو گے یا میں یہاں سے کود جاؤں

اب یہ بتاؤ اس کا کیا کرنا ہے Relax اچھا

کیا مطلب کیا کرنا ہے اسکا علاج ہوگا اور وہ چلا جائیگا جہاں سے آیا تھا تم نے اسکے
بلز تو کلئیر کر دیے نا؟

اب اتنا بھی کنگلا نہیں ہو

اسکی بات پہ وہ ہلکا سا ہنسی تھی اسے ہستے دیکھ ہارون بھی مسکرا دیا تھا

کہاں چھوڑوں اپنے گھر یا مدحت کے؟

مدحت کے گھر چھوڑ دو

اس وقت جاؤگی برا نہیں لگے گا؟